

Nyob zoo rau cov uas saib kuv, tos txais nej tuaj koom rau rooj sib tham saum cua no uas yuav tham txog tej kev cai lij choj rau lag luam. Cia peb tham ntxiv seb yuav hais li cas. Rooj sib tham no yuav piav tej tseem ntsiab lus rau cov neeg ua lag luam uas xav pib ua lawv lub lag luam raws tej kws li choj ua lag luam pom zoo ua. Kuv tsis yog ib tus neeg ua se lossis ib tus CPA, ces kuv yuav tsis paub qhia koj seb koj yuav tseg tau nyiaj tau npaum cas txog tej ntawm se, tiamsis kuv yuav pab tau koj tsim tsa tau koj lub lag luam thiab qhia kom koj paub txog tej teeb meem uas tshwm sim koj thiaj li tiv thaiv tau koj tej teej tug thiab kom koj lub lag luam dhia zoo. Seb yuav xaiv ua koj lub lag luam licas, yuav tsim lub lag luam kom yog, thiab qhov ntawd txhais tau li cas. Cia peb pib.

Thawj yam uas kuv xav hais yog, tsis txhob ncuaj sijhawm pib koj lub lag luam vim tias koj tsis paub yuav pib qhov twg, cia li yuav is sas las thiab mus ua daim ntawv lais xees xwb. Tsis txhob quav ntsej txog tej yam koj hnov hauv is taws nej lossis lwm tus, thaum koj lub lag luam me, ces qhov koj raug teeb meem me thiab xwb. Yog tias koj ua npe tsis yog rau lub lag luam, yog tias koj ua yuam kev raws li tej kab kev cai, koj lub lag luam me, ces qhov koj raug lav me thiab xwb, yog tias koj muaj is sas las ... Piv xam tias koj qhib ib lub khw noj mov, koj muaj is sas las los roos ib tsam muaj leejtwg noj mov txham, qhov ntawd yeej muaj tseeb, txhua tus yuav tsum muaj. Tiamsis hais txog qhov ntxaws ntawm kev teeb lag luam, thaum koj nim qhuav pib mas qhov phom sij tsuas me xwb, nws tseem ceeb tshaj yog koj lub lag luam twb khiav mus zoo lawm, qhov ntawd tseem ceeb tshaj. Tsis txhob ncuaj tej yam tiamsis tsis txhob muab xav mus dhau lawm koj ua tsis tau dabtsi.

Muaj lwm yam tseem ceeb txog kev qhib ib lub lag luam tsis yog qhov ua me yog xwb. Thawj yam yog, koj yuav tsum muaj daim lais xees ua lag luam lossis ib daim ntawv se (tax certificate) los qhib hauv zos. Txawm koj lub lag luam nyob rau qhov twg, koj tiv tauj nroog Sacramento, Sacramento County, yog tias koj tsis nyob thaj tsam ntawd, Elk Grove, qee zaus lawv muab hu ua daim ntawv pov thawj, ces koj yuav tau ua daim ntawv ntawd. Koj kuj yuav tau mus rau hauv IRS lub vej xaij thiab mus ua ib tus ib tus nab npawb cim tias yog koj lub lag luam (employee identification number). Yog tias koj ib leeg xwb, ib pliag no peb mam li tham txog qhov no, txhais tau tias koj tsis muaj lub lwm lag luam koom ua ke, koj yuav siv koj tus nab npawb xaus saus. Yog tias koj muaj neeg ua haujlwm rau koj, tab txawm tias koj ib leeg xwb, kuv tsis pom zoo koj ua, lossis yog tias koj tsim ib lug lag luam LLC lossis lwm lub lag luam, koj yuav tsum ua tus nab npawb cim los ntawm IRS. Koj cia li mus rau hauv IRS lub vej xaij, tsuas siv tsib feeb los ua tiav xwb, yoojyim heev, koj tau kiag tus nab npawb. Tsuas nij koj cov lais xees thiab ntawv tso cai, cov lag luam uas sib txawv ces yuav nij cov ntaub ntawv txawv thiab. Nyob rau phab ntawv no, koj yuav pom ib lub vej xaij, calgold.ca.gov. Yog ib lug vej xaij uas pab tau ntau leej heev.

Koj mus nkag rau hauv, koj piav koj lub lag luam, lawv yuav qhia seb koj nij daim lais xees thiab ntawv tso cai twg. Thiab muaj pua puas cov no, **muaj txhua yam**, puas yog koj yog ib lub khw, puas yog koj yog ib lub khw noj mov, lawv mam li qhia koj seb koj nij dabtsi, qhov no tseem ceeb heev. Tej zaum koj yuav tau kwv yees rau ib lub npe lag luam cuav. Qees zaus lub npe lag luam cuav muab hu ua DBA. DBA txhais tau ib yam xwb, yog doing business name, doing business as, nws txhais tau ib yam li lub lag luam npe cuav. Cov npe no tsis yog cov npe rau koj lub lag luam. Piv txwv tias, yog koj lub npe hu ua John Smith thiab koj xav qhib ib lub lab muag kafes haus hu ua John Smith, koj tsis tas ua lub npe lag luam cuav yog tias koj ib leeg xwb. Yog tias koj yog ib lub lag luam loj thiab koj qhib ib lub lag luam loj, thiab koj muab lub lag luam ntawd hu ua Coffee Company, tsis yog hu ua John Smith Coffee Company, tiamsis muab hu ua Coffee Company, thiab koj qhib ib lub khw muag kafes thiab koj xav muab hu ua John Smith, ces koj yuav tau kwv yees ib lub npe rau John Smith.

Ces tab txawm koj lub lag luam npe hu li cas, ntawd yog ib lug npe tiag tiag. Koj tsis tas yuav tso ib lub npe cuav. Koj lub lag luam npe hu li cas ces yog tiag, tiamsis yog koj muaj ib lub koom haum uas muaj npe txawv, koj yuav tsum muab nws cuv npe raws lub npe cuav. Nyob rau phab ntawv ntawd, kuv sau ib co lus qhia. Feem ntau, nyob rau lub nras koj nyob ua lag luam, tibneeg tsuas ua nyob rau hauv Sacramento County yog tias lawv yog qhov cheeb tsam no, vim lawv ua ntaub ntawv yooj yim xwb. Koj cuv npe nrog lub nras, ces koj qhia tawm hauv ntawv xov xwm. Yog tias koj mus ib vej xaij hu ua dbastore.com, koj them 60 duos las, ces lawv ua txhua yam rau koj. Pheej yig heev. Lossis koj tseg 30 duos lawv thiab qhauj koj tus kheej, ces koj yuav tau nrhiav yam ntawv xov xwm uas yog. Kuj muaj lwm cov pab ua thiab, ces nyob ntawd.

Pib nrog lwm yam tseem ceeb uas koj yuav tau ua, koj nij is sas las. Yam li koj twb paub, kuv tso ib phab ntawd txawv txog is sas las vim tias nws tseem ceeb npaum ntawd. Vim thaum kawg, yog tias koj nco txog tej uas peb tham dua los, tsis txhob ncuaj sijhawm ua vim koj tsis paub tseeb, cia li yuav is sas las thiab pib qhov ntawd mus. Qhov tiv thaiv koj zoo tshaj yog koj yuav is sas las. Muaj ntau yam is sas las, kuv tau tso ntawm no general liability, premises liability, professional liability, malpractice errors and omissions, directors and officers and umbrella policy. Koj yuav tsum paub tias cov no yog dabtsi. Premises liability yog tias muaj neeg tuaj koj lub khw thiab poob ntog. Koj tsis yuav qhov no yog tias koj muaj ib lub khw, yog tias koj ua lag luam hauv online, koj tsis muaj ib lub khw. Professional liability, malpractice insurance, errors, thiab omissions, yog ib yam xwb. Txhais tau tias yog koj ua ib yam twg uas lawv tiav koj ua, es koj ua yuam kev lawm, ces tiv thaiv tau koj.

Cov kav xwm thiab neeg koj lub lag luam, ces koj tsis tas yuav. Yog tias koj yog ib lug lag luam loj, koj yuav tau yuav is sas las rau koj cov thawj kav xwm thiab neeg koj. Ib phau umbrella roos koj thaum muaj xwm txheej poob peev. Yuav tsis tas koj yuav tiamsis koj yuav tsum xav seb puas tsim nyog. Piv txwv tias koj lub khw muaj peev txog li 3 lab nyiaj, ces muaj ib hnub muaj ntau tus neeg cia li tas sim noj hauv koj lub khw. Ces koj phau liability is sas las yuav tsis roos koj rau qhov no, ces phau umbrella yuav los roos. Phau umbrella tseem ceeb rau tej lab khw uas ua mov noj muaj ntses cws nyob rau hauv vim tias tej zaum koj yuav raug ntau yam teeb meem phom sij nyob rau hauv. Yuav tsum muaj is sas txhua sijhawm, yog yam tseem ceeb tshaj los tiv thaiv ib puas tsav yam koj muaj, thiab txoj cai yeej hais kom koj muaj. Ib txhia neeg tsis paub tiamsis qhov zoo tshaj yuav is sas las ces mus rau cov neeg muag is sas las. Cia li mus xyuas hauv Google nrhiav cov neeg muag is sas las ces koj yeej yuav pom ntau tus nyob rau koj cheeb tsam. Mus saib tus nqi rau los ntawm tau tus neeg muag is sas las seb lub twg tsim nyog them dua.

Yeej nyuaj vim tias cov lag luam no mua muaj ntau lub lag luam me ua ntau yam, tsis muaj ib qho twg uas los ua kom cov lag luam no mus tib txoj ke thiab cov neeg muag is sas las no nkag siab txog ntau yam, ces tej zaum cov nqi ntawm cov is sas las no nyias yuav txawv nyias. Vim li no tseem ceeb rau koj mus nug nqi los ntawm ntau tus neeg muag is sas las. Tseem ceeb yog koj nug tsi ntsees txog qhov yuav txo koj lub txim lav rau ib qho twg, cov neeg muag is sas las kuj muaj is sas las ua haujlwm yuam kev. Yog tias koj xaiv zoo ob peb tug, thiab ob peb tus nqi, koj yuav tsum nug tus neeg muaj is sas las zoo zoo seb puas roos koj rau yam no thiab yam no, thiab lwm yam, thiab ua tib zoo lawv sau lawv tej lus teb nyob hauv email, vim tias yog lawv tsis teb koj cov email thiab tsuas hu rau koj xwb, koj paub tias lawv tsis qhia ncaj thiab ntseeg tsis tau lawv.

Koj yuav tsum tau koj tej lus teb nyob hauv daim email. Vim li cas koj yuav tsum tau kom lawv muab ua sau ntawv? Vim tias yog tus neeg muag is sas las qhia koj tias roos yam twg, ces koj roos lawm. Tab txawm tias phau is sas las tsis roos koj, tus neeg muag is sas las qhov is sas las ua haujlwm yuam kev yuav roos koj. Ib yam tseem ceeb heev uas koj yuav tsum nco ntsoov, siv tus neeg muag is sas las rau koj, siv lawv phau is sas las.

Phab ntawv tom ntej no yog ib yam uas tshwm sim heev. Nyob rau phab xis, koj yuav pom cov ntsiab lus txog tej txiaj ntsim raws lub lag luam. Yog tias koj ruas muag saib zoo zoo, koj yuav nyeem tau, tiamsis yog nyeem tsis tau, yeej muaj ntawv ntau heev. Koj yuav nrhiav pom cov duab no thoob plaws lub is taws nej thaum koj nug tibneeg seb dabtsi muaj nyob rau hauv LLC, S Corp lossis C Corp, thiab tibneeg yeej saib cov duab no, lawv yuav muaj ntau yam hais txog, S Corp muaj txog li 100 tawm tus neeg ua lag luam tso nyiaj, C Corp muaj pes tsawg tus neeg ua lag luam tso nyiaj ntau npaum cas los yeej tau. Tibneeg pheej nyiam saib ob daim duab no los xyuas seb lawv lub lag luam yog dabtsi, tsis txhob quav ntsej txog, tsuas yog kom koj ntshai xwb. Qhov tseem ceeb tshaj, txhua yam nyob rau hauv tsuas yog cov uas ib txwm nyob xwb thiab koj yeej tsis tas yuav raws li txhua txoj cai. Vim yeej muaj tej cai uas qhia tej lag luam LLC, seb lub lag luam tsim lo li cas, tiamsis cov lag luam, lub LLC, thiab cov koom tes, ua tau tej ntaub ntawv los yuam tau tej cai no. Vim li no, cov duab kuj yuav tsis tseem ceeb luaj twg.

Muaj ob peb yam uas koj yuav tsum paub txog, tiamsis feem ntau tej ntaub ntawv hauv daim duab no siv tsis tau. Tej yam uas koj yuav hnov kuv piav mus piav los yog tias koj tsuas nrhiav nyiaj los pib qhib koj lub lag luam, ces koj yog ib lug lag luam C Corporation, vim cov neeg nrhiav nyiaj qhib lag luam tsuas tso nyiaj rau tej C Corporation xwb. Yeej muaj ntau tus neeg tso nyiaj rau hauv LLC thiab S Corp thiab cov lag luam ib leeg, thiab yeej muaj ntau yam koom tes zoo, tiamsis nyob rau Bay Area cov nyiaj pub rau dhia lag luam, lawv tsuas saib pom txog C corp xwb. Kuv xav tias qhov ntawd yog yam tseem ceeb tshaj uas koj yuav tsum paub txog. Lwm yam ces yeej muaj lem mus li cas los yeej tau. Nyob rau phab laug no, raws li tej kev cai lij choj, txhua lub lag luam muaj kev roos lawv uas tsim nyog yog tias ua ntaub ntawv yog, thiab qhov txawv ntawv cov no yog tej cai uas tsim tsa lub lag luam, thiab ib tus kws lij choj yeej ua rau lag laum LLC dhia tau rau koj lossis ua tau ib lug lag luam loj dhia rau koj. Tsuas yuav siv dag zog ntxiv xwb.

Koj yuav xaiv li cas? Qhov ua ib lub LLC zoo raws li qhov koj xav tau yuav siv dag zog thiab yuav tag nyiaj ntau heev ua tej ntaub ntawv, thiab tej zaum yuav yooj yim dua rau koj qhib ib lub lag luam loj, tiamsis tej no tsuas yog koj tus kws lij choj thiaj qhia tau rau koj xwb. Lwm txoj kev yog koj mus cuag koj tus kws tswj nyiaj CPA, koj them nyiaj mus cuag ib tus CPA muab tswv yim rau koj txog koj lub lag luam, ces koj mam li txiav txim seb qhov twg yuav pab txuag nyiaj thiab muaj tej txiaj ntsim se ntau dua, ces qhia rau tus kws lij choj tias koj xaiv ua qhov ntawd. Tus CPA yuav pab tau koj dua vim lawv paub txog kev ua se, tiamsis tsuas yog tus kws lij choj thiaj li pab tau koj tsim lub lag luam. No yog tej lag luam thiab tej zaum yuav yog yam uas koj xav tau. Yog tias koj hnov txog lwm lub lag luam uas twb tshwm sim lawm, tsis txhob txhawj txog tej ntawd. Yeej tseem muaj ntau yam nyob sab nraud, tsuas xav kom koj paub vim li cas koj xav tau qhov ntawd xwb. Koj yuav tsum twb paub txog tej txiaj ntsim txog qhov lag luam, social purpose corporations, muaj ntau yam xaiv. Yog tias koj paub heev lawm, yeej paub zoo txog koj lub lag luam loj, ces nrog koj tus kws lij choj tham.

Tiamsis tam sim no, yam ib, ob, peb, plaug, tsib no yog yam uas koj yuav tsum txhawj txog. Cov no yog cov muaj sole proprietorship, general partnership, limited liability company lossis LLC, C Corporation thiab S corporation. Txhua yam ntxiv no tsis tsis cuam tshuam txog thiab tsis muaj feem rau cov nim

qhuav pib ua lag luam. Nws tseem ceeb tias koj nkag siab tias sole proprietorship thiab general partnership yeej muaj personal liability. Qhov no txhais tau tias koj yog tus lav tej nuj nqi ntawm lub lag luam. Cov LLC thiab lag luam loj tsis muaj personal liability, qhov no txhais tau tias lug lag luam yog tus lav tej nuj nqis. Qhov no muaj ntau yam nrog rau thiab, ces ib pliag kuv mam li tham txog. Thawj yam yog hais tias koj muaj ib lub LLC lossis lag luam loj thiab koj tsis muaj is sas las, koj yog li lawv hais tias tsis tsim lag luam kom yog, thiab koj yog tus lav txhua yam. Ces koj yuav tsum muaj is sas las tiv thaiv koj, tsis txhob hais tias yuav tsis yuav is sas las. Tej zaum koj yuav tsis muaj is sas las ntau tiamsis koj yuav tsum muaj.

Lwm yam uas koj yuav tsum paub txog yog, nrog qhov ua sole proprietorship, koj yog tus lav txhua yam uas lub lag luam ua, tiamsis general partnership ces koj thiab tus koom nrog koj ua lag luam lav tibi. General partnership, tshwj tsis yog tias qhov sib koom no tsis yog ob lub lag luam ob ke (limited liability entities), ces qhov tsis koom ob lus lag luam no tsis ua cas. Cov general partnership nrog tibneeg, kuv tsis pom zoo vim tias koj yuav tau yog tus lav txhua yam tus koom tes nrog koj ua. Kuj muaj ib yam hu ua parent partnership thiab apparent authority, uas txuas ntxiv ntawm kev ob leeg koom tes. Piv txwv tias Terry thiab Sam koom ua lag luam ua ke. Lawv ua lag luam kho tsev kom zoo nkauj. Txhua tus nyob hauv lub nroog me, Rockland yeej paub nkawd vim nkawd kho tsev. Yeej muaj neeg coob paub tias nkawd lo ntawv txhua qhov chaw. Tom qab sijhawm dhau, Terry thiab Sam tsis ua lag luam ua ke lawm. Sijhawm dhau mus ntxiv, Terry pib ua neeg qaug cawv thauj tej khoom nyob hauv nws lub tsheb, Terry cia li tsav tsheb mus rau tom ntug kev, mus tsoo ib lub khw noj mov thiab nraus ntau tus tibneeg.

Tam sim no lawv yuav npluas Sam vim tias Terry muaj khoom nyob hauv nws lub tsheb, tibneeg xav tias Terry yog Sam tus koom tes ua lag luam ua ke, thiab lawv yeej muaj cai xav li ntawd. Qhov uas nws tsis yog Sam tus partner tsis tseem ceeb. Qhov uas muaj feem cuam yog tibneeg xav tias lawv tseem yog, thiab tam sim no Sam cia li tau lav ib puas tsav yam. Qhov no yog ib yam uas koj yuav tsum caiv tsis txhob koom tes ua lag luam nrog lwm tus. Tsoom fww tej kev cai yeej paub zoo li no, kuv tham txog kev cai hauv xeev, vim li no thiaj li tsim cov LLC. LLC yog tej lag luam sib koom tes uas tau hloov pauv tej yam uas lav tau. Ces li no, peb muaj LLC, uas yog kev hloov ntawm qhov sib koom tes, thiab peb muaj cov lag luam loj, C corporation zoo rau tej lag luam loj, ces lub sijhawm no tsoom fww yuav xyuas seb yuav ua kom tej lag luam me zoo nrog tej lag luam loj, ces lawv thiaj li tsim S corporation. Ces, ib zaug ntxiv, rau cov lag luam me, cov koom haum uas tsis muaj kev lav ntau yog LLC thiab S corporation. Tsis txhob txhawj txog seb ib qho yog li cas. Nws yeej muaj nws li ntawd xwb.

Tam sim no, cia peb tham mentsis txog xeev thiab tsoom fww thaum hais txog hom lag luam uas koj muaj tau. Nyob rau phab laug, koj yuav pom tagrho cov hom lag luam uas muaj nyob rau theem tsoom fww. Muaj sole proprietorship partnership, tsis txhob koom nrog lwm tus. C corporation, S corporation, yog ib yam muab hu ua cooperative, uas yog ib yam nyuaj heev thiab tsis ntsig txog chav kawm no. Pom tias tsis muaj LLC nyob rau theem tsoom fww. Tsoom fww tsis tau pom zoo rau LLC. Tiamsis yeej muaj lawv nyob rau txhua lub xeev, lub vej xaij IRS muaj ib feem ntsig txog LLC thiab thaum koj muaj ib qho LLC, koj thiab tus ua koj tej se mam li xaiv hom se uas siab dua. Yuav sau koj se li ib tug, raws li tus koom tes, lossis lag luam loj, C lossis S. Nyob rau theem tsoom fww, sau se rau LLC yog ib yam txawv lawm. Tsuas yog nyob rau theem hauv xeev uas thiaj li sau lawv se li yog LLC. Tam sim no, theem nyob hauv xeev yog qhov kom pib tsim seb koj hom lag luam yog dabtsi. Cov se uas koj them rau tsoom fww lossis IRS, kuj muaj cov se them rau xeev thiab, tiamsis cov se no tsis them ntau npaum cas, thiab koj ua tagrho tej ntaub ntawv no hauv xeev.

Nyob rau theem hauv xeev, koj muaj ntau yam rau koj xaiv. Kuv tsis sau ib phab ntawv txog qhov no vim tias tsuas muab hais kom luv luv xwb, muaj ntau hom lag luam; social purpose, flexible purpose, public benefit, muaj ntau hom lag luam koj tsim ua tau. Ntxiv thiab, tsis txhob txhawj txog lawv. Feem ntau, cia li ua cov LLC lossis S corp. Hais txog S corp, nws tsuas muaj ib hom xwb. Nyob rau theem hauv xeev, koj tso npe ib lub lag luam loj, thiab txhua lub lag luam loj ces yeej yog C corporation xwb. Yog tias koj muaj npe ua, yog tias peb muaj sijhawm, peb mam li tham txog ntxiv. Tiamsis muaj tsawg tshaj 100 tus tso nyiaj ua lag luam, tsuas muaj ib hom nyiaj lag luam xwb, txhua tus zoo sib xws. Yog tias koj muaj npe, koj nug seb koj puas tau them se rau lag luam loj, ces lub IRS mam li muab koj lub lag luam ua hom lag luam S corporation. Qhov no tsuas yog ib feem kev them se uas tshwj xeeb, ces zoo ib yam xwb, koj yuav hloov mus ua S corporation thiab C corporation npaum cas los yeej ua tau. Tsuas yog kom koj ua ntaub ntawv nrog lub IRS xwb.

Koj ua tsis tau txhua zaus, tiamsis ua tau ib zaug tauj peb xyoos, thiab yooj yim. Muaj ib yam tshwj xeeb uas kuv xav tham txog uas hu ua California closed corporation. Yog ib hom theem hauv xeev uas tshwj xeeb, uas cia koj lub lag luam ua kom yooj yim. Qhov no zoo rau tej lag luam uas tsev neeg dhia vim tias koj ua tau zoo li yog ib lub lag luam loj thiab txais tej txiaj ntsim kev them se uas C corporation muaj, vim koj muaj neeg ua haujlwm thiab zoo rau tej lag luam uas loj. Cia, yog ib lub lag luam loj uas tsev neeg dhia, thiab qhov no yog thaum closed corporation pib. Muaj ntau yam koj yuav tsum muaj thiaj ua tau qhov no; koj yuav tsum muaj txog li 35 leej tso nyiaj ua lag luam nyob hauv, lo lus Inc lossis Corporation yuav tsum muaj nyob rau lub npe lag luam, yuav tsum muaj ib tsab ntawv sau txog tej uas cov tso nyiaj ua lag luam txaus siab rau. Ces qhov tseem ceeb yog qhov no cia dhia koj tsev neeg lub lag luam yam tsis tas txhawj txog yuav plam ib yam kev tiv thaiv twg.

Tej yam nrov npe heev, thiab yog koj nrog cov kws lij choj dhau los tag, lawv yeej tsim ua txhua lub sijhawm. Yeej tseem zoo ua, tiamsis tam sim no tsis tshua muaj neeg ua lawm. Qhov laj thawj yog vim muaj cov LLC tam sim no lawm, thiab LLC pib tshwm thaum xyoo 70 tawm, thiab tsuas yog ib yam uas yooj yim ua. Ib yam txiaj ntsim yog, hauv ib lub lag luam loj, koj txwv tsis tau cov neeg nyob hauv muag lawv tej kev tso nyiaj rau lwm tus sab nraud. Koj muaj tau ntau yam txwv tiamsis cov nyiaj tso rau hauv lag luam no lawv ntiag tug. Ces txawm koj yuav txwv npaum li cas los, yeej tseem muaj thej yam phom sij nrog rau thiab. Tiamsis nyob hauv LLC, vim zoo li kev koom tes ua lag luam, LLC muag tsis tau lawv tej khoom yog tias cov tswv cuab hauv lub lag luam LLC pom zoo. Rau cov lag luam uas tsev neeg dhia, yeej zoo heev. Koj yuav muag tsis tau lub lag luam yog tias tsev neeg tsis pom zoo.

Tam sim no cia peb mus xyuas tej hom lag luam. Cia peb tham seb ib tug sole proprietor yog dabtsi. Sole proprietor yog koj uas yog tus dhia lug lag luam. Kuv yog tus dhia lub lag luam, kuv yog tus kws lij choj, kuv muaj is sas las zoo los roos kuv yog tias koj ua haujlwm tsis zoo, tsis tas nij lwm tus. Kuv mus ncig seb puas muaj neeg nij kuv txoj haujlwm, kuv ua txhua txoj haujlwm, kuv muaj chav ua haujlwm, li ntawd xwb. Ib yam tseem ceeb yog qhov ua sole proprietor ces yog koj ib leg, tiamsis yog muaj ob leeg, ces yog ib qho partnership. Koj yog tus lav ib puas tsav yam. Tiamsis yog kuv muaj is sas las roos kuv ces txawm kuv ua dabtsi tsis yog los tsis ua cas. Kuv muaj ib chav ua haujlwm, tiamsis yog kuv muab qhov chaw ntawd xaub ces tus ntawd yog tus uas phau is sas las roos. Tej zaum koj yuav nij ib qho DBA, tiamsis kuv siv kuv leeb npe xwb. Yog tias koj tsis siv koj npe, koj yuav tau mus ua ib qho DBA lossis npe lag luam cuav li peb tau tham.

Yuri Kvichko:

Tam sim no, tsis muaj ib hom lag luam twg, tsis muaj cov lag luam ua npe cuav, tsuas muaj koj xwb. Tsis muaj neeg them nyiaj rau koj ua haujlwm, koj tsuas tau cov peev los ntawm lug lag luam thiab them se raws li cov neeg ua haujlwm rau nws tus kheej. Koj yog lub koos pas nis, ces yuav sau se rau cov nyiaj koj khwv tau. Ib yam uas tsis zoo rau yus ib leeg yog tus tswv ntawm lub lag luam yog ib yam li cov tsis zoo rau LLC thiab S corporation tib yam thiab, nyuaj tseg cov nyiaj khwv tau. Tagnrho cov lag luam no them se rau xyoo uas khwv tau cov nyiaj thiab them tagnrho tus nqi se, uas siab txog li 50% thaum koj muaj koom nrog cov se them hauv xeev. Peb mam li tham txog qhov no ntxiv, tiamsis yog tias koj yog ib lub C corporation, uas them se corporate, ces cov se tsawg li 20% xwb, thiab tagnrho cov nyiaj uas khwv tau ces tseg tau koj ntau ntxiv. Ces yeej tseem ceeb tias yog koj xav tau ib lub lag luam uas tseg tau nws teej tug, ces zoo dua yog tias yog ib lub C corp.

Tam sim no cia peb tham txog partnership sib koom tes. Tsis txhob ua, kuv qhia li rau txhua tus. Tsis txhob ua, yog ib yam tsis zoo ua yog tias neb tsis yog limited liability entities, ces yuav nyuaj heev. Koj ua tau tus tso nyiaj lag luam lossis tswv cuab LLC hauv ib lub koom haum, es tsis txhob ua ob lub koom haum ces koom ua partnership. Nws nyuaj heev. Qhov no tseem ceeb heev rau koj to taub, tsis muaj laj thawj txawm tias neb ob leeg twb pom zoo li cas lawm, cia peb rov tham txog Terry thiab Sam nkawd, yog tias thaum ntxov Sam, rau qhov nkawd ob leeg tsis koom tes lawm ces yog tias Sam paub tias Terry yog tus neeg quav cawv ces peb xyooos ua ntej ntawd, nkawd muaj ntawv cog lus tias "Tsis txhob xees npe rau ntawv cog lus twg, tsis txhob ua hlo li." Nkawd ob leeg xees npe rau ib daim ntawv tias tsis pub Terry xees npe rau ib daim ntawv twg, tiamsis nkawd tseem koom tes.

Terry tawm mus thiab xees npe nrog ntau daim ntawv cog lus, ces ua li cas xwb? Sam yog tus lav ib puas tsav yam. Sam yeej foob tau Terry thiab kom nws them cov nyiaj rov qab tiamsis yeej nyuaj heev. Koj lav ib puas tsav yam rau tus sab nraud. Neb ob leeg lav neb li teej tug. Koj twv tsis hauv ib qho lag luam uas koom tes. Koj yuav tsum muaj daim ntawv cog lus uas ruaj khov, thiab se tibi. Koj yuav them cov nyiaj lag luam yam li yog ib tus them. Koj them koj feem. Tsis txhob ua rau kom koj nyob rau ib qho general partnership.

Ces cia peb tham txog limited partnerships. Qhov no yog ib yam kev koom tes partnership uas tshwj xeeb. Feem ntau muab siv los ua kom tau nyiaj ntau dua, thiab muaj cov general partner thiab limited partner tibi. General partner yog cov neeg uas dhia lub lag luam thiab limited partner yog cov tso nyiaj ua lag luam uas tsis dhia lub lag luam, lawv tsuas tso nyiaj xwb. Yuav tsum cuv npe rau xeev rau qhov limited partnership, tiamsis general partnership lossis yus ib leeg tsis tas ua. Nyob hauv ib qho limited partnership, cov koom tes hauv no tsuas yog cov tso nyiaj ua lag luam xwb, lawv tsis ua haujlwm rau lub lag luam, lawv tsis lav dabtsi. Tsuas yog cov general partner thiaj li muaj xwb. Kev ua general partner ces yog limited liability company lossis ib lub corporation, thiab tus limited partner tsuas tso nyiaj rau koj lub lag luam xwb. Lawv tsis muaj feem koom. Qhov lawv hais qhia no tsuas yog kom peb paub xwb, tiamsis tshwj tsis yog koj paub tias koj nij, lossis koj twb pib ib qho txawv lawm, twb mus cuag kev pab taw qhia thiab kws lij choj, ces tsis txhob kov cov no. Tab txawm yuav yog LLC, S Corp, C Corp lossis ib leeg. Li ntawd xwb.

Ces zaum no cia peb tham txog C corporation. Nyob hauv C corporation, cov tswv yog cov tso nyiaj rau hauv, lawv ntiag tug rau cov nyiaj tso ua lag luam. Lo lus yog shares of stock. Ib tus kws lij choj sau lo lus no txhua sijhawm, kuv muab lo lus no xav tias yog cov nyiaj uas koom ua tswv rau ib lub lag luam. Qhov

no tseem ceeb heev koj to taub. Ces koj yuav nij ob yam, koj yuav tsum ua raws li cov cai thiab txheeb lus ntawm ib lub lag luam loj. Ua cas peb ho tsis tham txog qhov no ntxov zog. Thaum txog cov lag luam uas yog limited liability thiab corporation, thiab tej yam no tsis yog ib leeg xwb, muaj ob yam los tsim thiaj li tau. Koj tsim los ua se, koj tsim los ua raws kev cai lij choj. Yuav kom tso npe ua ntaub ntawv ua se rau IRS, ces ua ntaub ntawv raws cov txheeb lust sim lub lag luam loj nrog tsoom fwv thiab tej tsoom fwv hauv xeev. Yog tias koj muaj daim ntawv ntawd thiab koj tus nab npawb los ntawm IRS, ces zoo txaus lawm.

Tiamsis yog muaj leejtwg foob koj thiab koj raug teeb meem, ces yeej tsis txaus thaib. Koj yuav tsum muaj koj phau ntawv txog koj lub lag luam loj lossis koj phau ntawv LLC thaum koj pib dhia lub lag luam. Rau cov lag luam loj, qhov no txhais tau tias koj ua raws li cov cai, muaj kev sib ntsib nrog cov kws tso nyiaj ua lag luam, xaiv cov kav xwm, muaj kev sib ntsib nrog cov kav xwm, kev sib txoos, koj yuav tsum muaj ntaub ntawv txog tej no tagrho koj thiaj ua tej ib khej tiv thaiv thaum muaj neeg foob koj, kom koj thiaj li tsis tau lav dabtsi. Koj yuav tsum muaj is sas las tiv thaiv koj. Cov tso nyiaj ua lag luam tsis lav lub lag luam loj tshwj tsis yog tias lawv lees, tej no tsuas muaj tshwm sim rau tej lag luam me xwb. Rau cov lag luam loj, yog tias koj xaub ib yam twg, xws li lub koom haum ua ntaub ntawv rau koj yuav kom koj cog lus lav, rau ib yam cwj pwm twg uas phem heev. Ces tab txawm tias koj ua tswv rau ib lub lag luam loj twg los, tsis txhais tau tias koj yuav muab leej twg ntaus dig rau leej twg lub ntsej muag los tau. Koj tseem yuav raug foob thiab vim koj ntaus neeg. Yog tias cov nyiaj yeej faib sib luag es koj nyiaj nyiaj ntawm lub koos pas nis ces tseem yuav foob koj thiab.

Yog tias koj siv tej khoom uas yog lub lag luam li yog koj ntiag tug, xws li tsav ib lub tsheb koos pas nis, noj mov, kom tus secretary ntxhua koj cov khaub ncaws, ces yuav muab koj hu ua alter ego claim. Koj yeej raug lav ib paus tsav yam. Ces yeej tseem muaj lwm yam, li neeg raug txim, ces yeej tsis yog tiv thaiv koj ib puas tsav yam. Koj yuav tsum ceev faj. Ib yam txog C corporation yog double taxation, lub C corporation raug sau se thaum tau nyiaj khwv lo, thiab raug sib faib raws cov nyiaj peev uas muab sib faib. Tiamsis txawm tias ua hom lag luam no tau them se siab heev los, koj tseg tau cov nyiaj khwv los tom qab koj them se tag. Cov nyiaj uas seem muab tseg kom tau ntau.

Cia peb tham txog kev tsim ua ib lub corporation, tej zaum koj yuav xav tias... tsis yog koj ua, tiamsis muaj ntau tus neeg xav ua thiab nug tias yuav mus rau lub xeev twg thiaj ua tau? Yuav tso npe rau ua cov ntaub ntawv raws kev cai? Tej zaum koj yuav hnov txog Delaware lossis Nevada, vim yeej hnov hnov tias yeej muaj. Tiamsis yog koj nyob rau Bay Area thiab yog ib lub lag luam nrhiav nyiaj los pab txhawb, koj yuav tau xav txog Delaware. Tiamsis nyob hauv ces ntau lub lag luam ho tso npe rau California. Yog tias koj tsis yog ib lug lag luam uas xav pib ua software thiab yuav nrhiav nyiaj ntau heev los tsim lub lag luam no ces tsis txhob xav ua rau cov nyob hauv California kiag li. Qhov teeb meem yog koj twb hnov tias cov cai nyob hauv Nevada zoo dua tiamsis kuj muaj teeb meem nrog rau thiab.

Thawj yam, yog tias koj ua lag luam hauv California, ces koj yuav tsum ua raws li cov cai hauv California, tab txawm tias koj tso npe ua lag luam txawv lav. Ces tam sim no koj yuav tsum cuv npe ua lag luam hauv California yam li ib lub lag luam txawv lav, ces qhov no yuav ua ib qho nyuaj ntxiv thiab. Thiab yog tias koj muaj teeb meem, koj yuav tau ntiav ib tus kws lij choj uas paub zoo txog tej kev cai nyob hauv California thiab lub xeev twg uas lub lag luam los ntawm los koj tseem yuav tau mus cuag kev tiv thaiv thiab. Kuv paub ib txhia uas qhib lawv lug lag luam nyob hauv Delaware vim yooj yim dua rau kev qhib ua lag luam. Ces thaum lawv muaj teeb meem hauv Delaware ces lawv yuav tau lees txhaum vim tias

lawv nyob rau California thiab tsis muaj sijhawm thiab nyiaj txiag ya mus mus los los los hais plaub thiab ntiav kws lij choj vim lawv tsis paub ib tus twg nyob hauv Delaware.

Nws tseem ceeb rau koj to taub tias tej no los qhov twg los. Delaware muaj cov kws khiav num raws lag luam uas zoo tshaj, muaj lub tsev hais plaub raws lag luam uas zoo tshaj nyob hauv tebchaws no. Vim Delaware muaj cov cai zoo tshaj los txwv kom cov tso nyiaj ua lag luam tsis txhob sib tawm tsam, thiab yog tias cov kav xwm koj tsis yog rau koj lub lag luam, ces tiv thaiv lawv zoo heev. Raws li keeb kwm, tagnrho tej koos pas nis uas loj ntawd uas cov kav xwm txhawj xeeb txog cov tso nyiaj foob lawv tau cuv npe, txawm lub lag luam loj lossis me, lawv tagnrho ... Vim tias lawv cuv npe rau lub xeev twg los tau thiab yeej sib luag zos, lawv cuv npe nyob rau hauv Delaware. Vim li no, thiaj li muaj kev hais plaub raws lag luam ntau heev nyob Delaware, thiab lawv tau tsim ib txoj kev tshwj xeeb los tswj tej kev foob lag luam no. Yog tias koj lub lag luam twb tsis muaj nyob thoob lub tebchaws no thiab tsis muaj ib pab kav xwm ces tsis tas txhawj txog kev sib foob, ces vim koj nyob deb los yeej tseem tsis zoo txaus, cia lawv mam li hais plaub lawv xwb vim koj tsis muaj nyiaj txaus yuav ya mus mus los los rau kev hais plaub.

Thiab kuv paub tias ib txhia uas saib kuv tam sim no tsis tau paub txog qhov tso npe nyob rau hauv Nevada lossis Arizona lossis seb qhov twg muaj tej kev cai zoo dua, tiamsis yeej muaj neeg hnov lawm. Tagnrho tej khoom ntawd tsis muaj nqis. Tsis tas koj yuav tso npe nyob rau hauv Nevada lossis lwm lub xeev. Lawv hais dag xwb. Tso npe nyob rau lub xeev uas koj qhib koj lub lag luam. Yog tias koj ua lag luam hauv California ces, tso npe ua hauv California, tab txawm tias koj lub lag luam nyob hauv online.

Kab tom ntej no yog kev tsim ua ib lub lag luam loj, thiab kuv tau sau tam no uas qhia tias koj yuav pib lub lag luam loj li cas. Nco ntsoov, S corporation yog ib yam li C corporation, tsuas yog tias tom qab koj tso npe tsim koj hom lag luam tag, koj tseem yuav tau ua ib daim ntawv ntxiv uas hu tias subchapter selection nrog lub IRS, thiab tus neeg sau se mam li ua qhov ntawd rau koj lossis koj ua koj tus kheej los tau. Nws yooj yim xwb, ces koj los ua tau ib lub S corp. Tsuas yog uas raws li kev sau se. Ces qhov tsim ua zoo ib yam xwb. Thawj yam koj ua yog koj yuav ib phau ntawv corporate binder. Koj mus Amazon ces koj ntaus corporate binder lossis corporate kit, yuav muaj ntau heev, lawv muag tus nqi yog 40 duas las. Yog ib phau ntawv uas muaj ntau kem. Koj ua tau koj tus kheej tiamsis tsis yooj yim ua. Phau ntawv no yuav muaj txhua yam koj nij. Yuav muaj tej ntawv pov thawj raws cov neeg uas tso nyiaj ua lag luam, thiab yuav muaj ntau yam rau koj pib. Ces yog koj muaj li ntawd tag lawm ces zoo. Tsis txhob yuav phau uas muaj ib lub cim.

Puag thaum ub, cov lag luam loj no twg tsis siv lub cim ntawd lo rau txhua tsav yam thaum uas peb nyob rau lub sijhawm txhawj xeeb heev. Tam sim no tsis txhawj lawm, koj tsis xav tau txoj cai uas hais tias koj yuav tsum muaj ib lub cim vim tias koj yuav hnov qab siv lub cim no xwb. Feem ntau cov koos pas nis tsis nco qab siv lub cim no, ces txhua yam ntaub ntawv lawv ua cia li tsis muaj nqis vim lawv tsis nco qab siv lub cim ntawd. Ces tsis txhob yuav lub cim. Cia li yuav phau ntawv loj ntawd thiab tso npe ua ntaub ntawv raws tej kev cai txheeb lus hais kom ua nrog tus kws khiav ntawv hauv lub xeev. Tej zaum koj yeej ua tau hauv online lawm. Lub vej xaij California secretary of state lawv yeej muab kho tshiab tas li. Lawv yeej muaj ntau yam koj ua tau hauv online. Tiamsis kuv tsis paub tseeb seb koj yuav ua tau dabtsi thiab ua tsis tau dabtsi hauv online tam sim no. Yog cov ntaub ntawv ua tso npe ua lag luam raws kev cai, koj tso lub npe ntawm lub koos pas nis, qhov chaw nyob, thiab tagnrho tej ntaub ntawv ces koj xa mus rau lawv. Yooj yim xwb.

Koj yuav ntiav leejtwg los ua tus khiav tej ntaub ntawv? Koj cia li tshawb hauv Google thiab ntiav ib lub koom haum, them li \$50 tauj ib xyoos, tiamsis kuv xav tias zoo dua yog tias koj ua koj tus kheej. Tshwj tsis yog tias koj ua tej yam zais siab uas koj tsis xav kom lawv paub txog koj npe ris nrog lub lag luam lub npe, ces cia li yog tus khiav cov ntaub ntawv. Tom qab koj tso npe ua ntaub ntawv tag thiab tau yuav phau ntawv corporate binder, koj yuav tsum tau txiav txim seb leejtwg yuav nyob ua koj pawb kav xwm. Kuv xav tias zoo rau koj xaiv peb tug los ua. Cov cai yog, rau ib lub lag luam loj uas muaj txog li peb tus neeg tso nyiaj ua lag luam nyob hauv ces yuav tsum muaj txog li ib tug kav xwm, lub lag luam loj uas muaj ob tus neeg tso nyiaj ua lag luam ces yuav tsum muaj txog li ob tug kav xwm, lub lag luam loj uas muaj peb tus neeg tso nyiaj ua lag luam ces yuav tsum muaj txog li peb tug kav xwm, ces dua li ces tsuas muaj txog peb tug kav xwm xwb los yeej tau. Tiamsis tseem tshuav ib yam thiab, tsis zoo saib yog tias koj tsuas muaj ob tug kav xwm xwb, nkawd yuav txiav txim li cas? Txhua yam nkawd txiav txim yuav tsum tsis tuav npe hlo. Kuj tsis zoo muaj ib tus kav xwm xwb thiab.

Ib qho laj thawj uas koj ua tej no yog los tiv thaiv qhov koj tau lav, thiab thaum koj txo qhov koj tau lav ces qhia tau tias muaj ib lub koom haum uas tsis yog koj xwb uas thiaj yog tus tswv. Nyuaj hais txog koj yog tias lub lag luam yog koj xwb, koj yog tus tswj tagrho cov chaw ua haujlwm, lossis koj yog tus kav xwm. Cov txiav txim plaub nyias yuav xav txawv nyias. Ces yeej tsis paub tseeb tiamsis kuj tsis txhawj heev yog tias koj muaj peb tus neeg sawv ua kav xwm. Ces nrhiav ib co phoojywg, lwm cov neeg ua lag luam, ua kom yooj yim thiab nrhiav lwm tus los kom muaj peb leeg ua kav xwm. Koj kuj tseem yuav tau muaj neeg ua cov coj khiav haujlwm thiab. Txhua lub koom haum loj yuav tsum muaj ib tus teev nyiaj tseg, tus president, tus secretary. Tus teev nyiaj kuj muaj hu tias tus CFO, tus president ces hu ua CEO. Kuv yeej paub tias muaj ib lub npe rau tus secretary, tej zaum yog COO tiamsis kuv tsis paub tseeb.

Tus secretary yog tus coj ... tsis yog sau ntawv teev tseg. Lawv yog cov uas tswj tagrho tej ntaub ntawv txog lub koos pas nis. Ces tus teev nyiaj thiab tus coj uas yog president. Tsis tas koj yuav nij ib tus vice-president xwb tiamsis kuj zoo thiab yog koj xav tau. Cov tso nyiaj ua lag luam xaiv cov kav xwm thaum lawv sib ntsib txhua xyoo, ces cov kav xwm xaiv cov coj lub lag luam. Thaum koj tau tagrho tej no lawm, lossis koj yeej paub leejtwg yuav tuav txoj haujlwm twg, ces koj tuav ib rooj sib tham xaiv cov coj leg haujlwm rau lub lag luam no, nrog rau kev sib ntsib rau cov kav xwm, thiab koj yog tus txaus siab txog tej kev cai, ua kom tau ib daim ntawv uas muaj tagrho tej kev cai nyob rau hauv. Ib qho teeb meem thiab; tom qab koj ua ib lub LLC lossis corporation, koj yuav nij ib tus kws lij choj ib tsam koj ho raug teeb meem? Ntawd yog ib yam uas yuav siv nyiaj txiag. Yog tias koj ib leeg xwb, ces koj sawv cev rau koj tus kheej los tau, tiamsis tsuas yog tus kws lij choj thiaj li sawv cev tau rau cov corporation thiab limited liability companies.

Nws tseem ceeb heev rau koj tuav tej kev sib ntsib no txhua xyoo, kev sib ntsib txhua xyoo rau cov tso nyiaj ua lag luam, ua raws li cov kev cai thiab tswj phau ntawv ntawd. Yog tias koj tsis ua tej no raws lag luam loj tej kab lig kev cai, ces koj yuav plam tej kev tiv thaiv koj. Kuv pom tias zoo rau koj tuav ib rooj sib ntsib li peb hlis ib zaug, muab teev tseg tias koj yeej muaj ib rooj sib ntsib. Nws tsis tseem ceeb tias koj ua zoo npaum cas, tiamsis tseem ceeb tias koj tuav ib rooj sib tham ntawd. Piv txwv li, yog tias koj raug plaub, lub tsev hais plaub, tus kws lij choj sab nraud yuav xav pom koj phau ntawv corporate binder. Thiab hauv koj phau ntawv, yuav muaj tus sau txhua yam txog tej uas nej sib ntsib tham txog, tab txawm tias yuav muab sau phem heev nyeem tsis tau, los tsuav muaj daim ntawv ntawd. Qhov tseem ceeb yog hais tias koj yeej muaj cov ntaub ntawv ntawd. Yog tias koj tsis muaj, ces yuav nyuaj heev rau koj. Yog tias koj muaj tej ntaub ntawv ntawd ces yuav yooj yim rau koj, tiamsis yog koj tsis muaj ces cov ncej txheem yuav siab thiab nyuaj heev rau koj.

Ces nej ib txhia yuav xav tias, kuv to taub tej kauj ruam no lawm, tiamsis tsis paub tseeb yuav pib qhov twg, yuav ua li cas? Kuv tsis paub. Kuv yuav mus muab tej kev cai no los qhov twg? Yam no yog yam uas tseem ceeb tshaj. Yog tias koj muaj nyiaj ces ntiav ib tus kws lij choj pab koj tsim tej no. Xws li kuv, kuv mam li pab koj tsim tsa tej no. Tiamsis yog koj tsis muaj nyiaj, ces tsis txhob siv vej xaij hauv no xws li LegalZoom lossis Rocketbook lossis Rocket Lawyer. Tagnrho tej no yeej tsis pab koj li. Yog tias koj saib lawv tej uas lawv qhauj lawv yeej hais tias cov kws lij choj tsis nyiam lawv vim tias ua rau lawv tsis muaj haujlwm ua. Tiamsis tsis muaj tseeb, lawv yeej tsim haujlwm ntau heev rau cov kws lij choj hauv kev lag luam, tsuas yog cov kws lij choj uas pib kev sib foob. Vim tias muaj kev sib foob ntau zuj zus thiab nyuaj zuj zus vim txhua tus muaj tej ntaub ntawv uas tsis yog, thiab lawv cov ntaub ntawv ntev lossis nyuaj to taub. Tsis txhob siv tej ntawd.

Ces koj yuav siv dabtsi? Yeej muaj tej yam uas pab tau koj yam uas pheej yig xwb. Yam zoo tshaj uas kuv paub yog hu ua NOLO, thiab yog N-O-L-O, yog ib phau ntawv. Kuv tsis nco seb yog nolo.org lossis nolo.com. Yog ib phau ntawv kws lij choj. Cov kws lij choj yeej siv phau ntawv no thiab, tiamsis phau ntawv no yog tsim los rau cov uas tsis yog kws lij choj, thiab lawv muaj ib phau ntawv ntsig txog kev tsim tsam ib lub lag luam loj, thiab lawv yeej muab qhia ib nqes zuj zus kom koj tsim tau ib co cai txog koj lub lag luam. Tsis yog koj yuav them nyiaj ces lawv xa tuaj xwb, vim tias cov kev cai ntawv tsis ua haujlwm li ntawd. Vim li no koj thiaj li tsis tau txhua yam zoo los ntawm Rocket Lawyer vim lawv tsis nug koj kom txaus, thiab ua txhua tsis yog. Hauv phau ntawv no, koj yuav tsim tau koj cov cai txog lub lag luam. Nws kuj yooj yim, thiab zoo ua. Koj yuav ua li no yog tias koj tsis ntiav ib tus kws lij choj, ces koj mus rau Nolo. Phau ntawv no tus nqi yog li 40 duas las, yog yam zoo tshaj uas hais txog kev cai lij choj. Yeej tsis muaj ib yam uas zoo tshaj no lawm.

Ces ntiv thiab, cia peb tham txog ntu S election. Koj tsim tau koj lub corporation, tiamsis koj tsis xav ua ib lub lag luam me, koj txiav txim ua ib lub subchapter S. Muaj ib daim ntawv uas koj yuav tsum ua xa mus rau IRS. Yuav tsis muab koj them se corporate ntiv lawm, koj yuav zoo li ib lub LLC uas txhua tus yuav tsum them se tam sid. Subchapter S corporation muaj txog li 100 tus neeg tso nyiaj ua lag luam thiab tsuas muaj ib them nyiaj lag luam xwb. Thaum koj yog ib lub C corporation, koj muaj tau ib tus uas tuav li 20% ntawm kev pov ntawv, kuv kwv yees li 30% ntawm cov nyiaj peev thiab roos nws tibsi, lub koos pas nis muag tau pes tsawg, nws tau li 50% ntawm cov nyiaj muag tau los, thiab lwm tus ho tau li 80% ntawm cov peev, tiamsis tsuas tau 0% kev pov ntawv. Koj muaj tau ntau yam nyuaj no tibsi.

Nyob rau ib lub S-corporation, koj tsuas muaj tau ib hom nyiaj tso ua lag luam xwb. Ces txhua tus muaj tib txoj cai, yam txawv yog lawv tsis tas pov ntawv xwb. Ces kuj muaj tau kev pov ntawv xaiv cov nyiaj lag luam thiab tsis muaj los tau, tiamsis yuav tsum yog ib yam raws cov nyiaj tau peev, txhua yam yuav tsum yog ib yam. Yog ib yam se pass through, peb twb tham txog qhov no mentsis lawm. Lwm yam txog subchapter S corporation yog cov tswv ntawm lub lag luam uas ua haujlwm nyob hauv lub lag luam yuav tsum tau txais tus nqi ua haujlwm kom tsim nyog. Tsis yog koj yuav tau tagnrho cov paj luam uas muab faib rau cov tswv xwb tiamsis koj yuav tsum tau ib tus nqi them qhov koj ua haujlwm kom tsim nyog thiab qhov no txhais tau tias yuav sau se siab thiab.

Txawm li cas los, yam uas koj yuav tsum paub tseeb txog S corporation yog teeb meem shadow income. Hauv LLC ces cov nyiaj yeej ntwis lo lug xwb, tiamsis hauv S corporation ces cov nyiaj muab tseg ces pab kav xwm mam li txiav txim seb yuav muab cov nyiaj sib faib li cas. Tiamsis, koj yeej tseem tau them cov

se ntawm cov peev uas koj tau. Piv txwv li, lub lag luam tau peev li \$1 lab nyiaj thiab koj ua tswv li 33% rau lub lag luam. Tiamsis pab kav xwm tsis tau txiav txim yuav faib cov nyiaj li cas rau xyoo no, txawm li ntawd los koj yeej tseem tau them se raws koj feem. Vim li cov kev cai uas tsim qhov subchapter S corporation thiab cov ntawv cog lus ntawm cov tso nyiaj yuav tsum muaj ib nqe lus tshwj xeeb uas hais txog tias lub lag luam yuav sib faib nyiaj los them se li cas kom thiaj tsim nyog, qhov no yog ib yam koj yuav tsum paub txog ua ntej koj ua ib lub S corporation.

Tam sim no, peb yuav tham txog LLC. Cov LLC ces zoo sib xws li partnership. Qhov tseeb, lawv los ntawd los xwb. Yog ib qho partnership uas muaj limited liability. Koj tau txais kev tiv thaiv limited liability ntawm ib lub corporation, tiamsis koj tau txais kev ywj pheej li ib lub partnership. Tsis muaj kab lig kev cai yuav tau ua, tiamsis yuav tsum paub txog. Kuv txhais tau tias, yog tias koj muaj ib lub LLC thiab ib tus kws lij koj foob koj, lawv yuav xav paub tias koj muaj ntawv pov thawj tias koj yeej ua raws li LLC uas txawv ntawm koj teej tug. Yam uas koj yuav siv los kom lawv swb yog hais tias no yeej yog ib lug koos pas nis txawv, tsis yog kuv teej tug, yog muab phau LLC uas zoo li phau corporate book, ib phau LLC uas qhia txog cov tswv cuab thiab cov koj uas txiav txim rau lub lag luam.

Tab txawm tias tsis muaj txoj cai twg, los txoj cai yeej tseem los tswj koj. Koj yuav tsum tau teev tseg tej kab lig kev cai. Koj yuav tsum qhia tau tias koj yeej saib lub koos pas nis yam uas txawv koj teej tug, tsim pab pawg kav xwm, dabtsi los xij. Vim li no thiaj muaj ntau cov ntawv cog lus ua tswv cuab hauv ib lub LLC uas kuv pom zoo li ib lub corporation uas lawv muaj pawg kav xwm, muaj cov neeg dhia ua haujlwm, tab txawm tias tsis muaj tej no nyob hauv cov cai. Qhov no yog ib yam los qhia tias lub lag luam yeej txawv. Tsis yog ib lug lag luam los ntawm tsoom fww raws li peb tau tham, tsuas nyob rau them hauv xeev, ces qhov sau se yog nyob ntawm koj tus CPA xaiv xwb. Ua tau yog ib leeg lossis li ib lub LLC lossis thov txim...li lub S Corp lossis C Corp, nyob ntawm koj xwb. Ces hauv LLC, koj yuav tsis muaj cov tso nyiaj ua lag luam, tiamsis koj muaj cov tswv cuab. Cov tswv cuab no noj paj luam. LLC yog dhia los ntawm cov tswj lub lag luam lossis cov tswv cuab thiab thaum koj tsim cov cai teeb lub lag luam, koj yuav tau xaiv seb yuav muaj tus los tswj lub lag luam lossis cia cov tswv cuab tswj lub lag luam.

Koj yuav tsum ua ib lub lag luam uas dhia los ntawm tus tswj. Li peb tham txog qhov limited partnership, koj muaj cov neeg uas tso nyiaj ua lag luam uas yuav tsis dhia haujlwm, thiab cov tswv cuab uas yog cov dhia haujlwm thiaj li ua tau cov tswj lub lag luam. Yog tias txhua sib luag zos xwb, ces txhua tus yuav tsum yog tswv cuab xwb. Cov tswj lub lag luam muaj dej num ua, lawv yuav tau teb rau txhua tus tswv cuab, tiamsis cov tswv cuab tsis tas teb rau leejtwg, txhua tus yeej yog ib pab, tiamsis tus koj tshwj xeeb, vim lawv nyob ntawv rau cov tswv cuab.

Cov nyiaj peev thiab nyiaj poob, qhov no yog ib yam zoo ntawm ib lub LLC, muab faib li cas los tau. Ob yam limited liability uas zoo tshaj rau cov lag luam me yog S corporation thiab LLC. Thiab yog tias koj nco qab, S corporation tsuas muaj ib hom nyiaj lag luam xwb tsis yog kev pov ntawv xwb, tiamsis mas txhua tus tau cov peev ib yam xwb txawm lawv ua tswv rau lub lag luam tau ntau los tsawg. Yog tias koj ua tswv tau 10% ntawm ib lub S corporation, ces koj tau 10% ntawm cov nyiaj tau peev. Nyob hauv LLC ces, koj sib faib cov nyiaj peev ywj pheej los tau rau leejtwg los tau. Ib tus twg uas ua tswv li 10% ntawm lub LLC xav tau peev li 30% los yeej tau. Koj yuav txiav txim li cas rau cov tswv cuab los tau. Faib tau cov economic interests tiamsis kev pov ntawv thiab kev tswj ua tsis tau. Kuv hais tias, raws li peb tham txog closed corporation dhau los, LLC zoo rau tsev neeg vim tias yog koj tus kwv lossis tij laug muag nws ntiag

tug ntawm koj li LLC los tau, ces cov nyiaj peev yuav mus rau tus uas nws muab muag tau rau, tiamsis nws muag tsis tau qhov pov ntawv. Nws tswj tsis tau.

Ces koj yuam tsis tau ib tus muag nws feem ua tswv ntawm ib lub lag luam rau lwm tus, nws yuav yog tus ua tswv, tiamsis yuav txawj ploj mus vim nws yuav tsis tau nyiaj lawm. Ces cov neeg nyob hauv LLC ces yeej raug nyob ua ke, qees zaus yam no tseem ceeb heev, ces zoo rau koj paub txog.

Cia peb tham menstis txog kev them se hauv California, vim tias muaj ntau yam txawv nyob hauv online, kuv xav kom txhua tus paub. Sole proprietorship thiab partnership hauv California muaj tej kev them se uas tshwj xeeb. Kuv txhais tau tias, yog koj yuav them se raws ib tus neeg uas uas khwv nyiaj them se, tiamsis yuav tsis sau se rau lub lag luam. C corporation muaj tsawg kawg li ntawm \$800 nyiaj them se txhua xyoo, qhov no yog qhov tsawg xwb, ces lawv raug them se 8.84% rau tej nyiaj tau peev. Qhov sau se siab yog C corporation, tiamsis lawv kuj tau txiaj ntsim zoo tshaj thiab, vim li no thaj zoo rau tej lag luam loj. S corporation muaj qhov tsawg yog \$800, thiab raug them se li 1.5% ntawm cov nyiaj tau peev.

Tiamsis LLC txawv vim tias lawv kuj muaj qhov tsawg kawg \$800 uas yuav tau them, ces lawv tsis raug cov nyiaj tau peev, tiamsis raug them se raws tagnrho cov nyiaj lawv tau ntawm tes ua los ntawm cov nyiaj khwv tau los. Nyob rau phab ntawv no, koj yuav pom ib daim duab uas yuav qhia koj seb cov nyij tau ntawm cov nyiaj khwv tau los yog pes tsawg, yuav them se pes tsawg, yuav nyob rau ntawm \$900 mus rau \$12,000. Cia peb mus saib ib tus qauv. Piv txwv tias ib lub koos pas nis muaj nyiaj txog li \$400,000 thiab nyiaj peev yog \$1,000, ces lawv muaj \$400,000, \$1,000 nyiaj peev. Tseem ceeb rau koj to taub tias cov nyiaj \$400,000 uas khwv tau los, cov nyiaj them koj ua haujlwm koj twb tau los ntawm pob nyiaj ntawd los, ces \$1,000 yeej yog cov nyiaj tau peev xwb. Koj twb tau koj cov nyiaj lawm. Raws li ib lub S corporation, koj yuav tsum tau them li tsawg kawg los \$800 vim koj qhov se 1.5% tseem tsawg tshaj \$800, qhov no yog qhov tsawg tshaj. Raws li ib lub LLC, koj yuav suav raws 250,000 thiab \$500,000 ntawm cov nyiaj khwv tau los txhais tau tias koj yuav raug them \$1,700. Qhov txawv ntawm ob qho no yog \$900.

Cia peb saib ib qho piv txwv ntxiv. Ib lub koos pas nis tau nyiaj txog li \$2 lab thiab nyiaj peev yog \$100,000. Raws li lub S corporation, koj them 1.5% ntawm cov nyiaj peev, ces yog \$1,500. Hauv ib lub LLC uas tau nyiaj ntau npaum ntawd, koj yuav raug them \$6,800. Ces qhov tseem ceeb yog tias ib lub lag luam tau nyiaj ntau tiamsis tau nyiaj peev tsawg, ces zoo dua rau lawv ua ib lub S corporation. Tiamsis yog cov lag luam uas tau nyiaj khwv tsawg thiab nyiaj peev ntau ces zoo dua lawv ua ib lub LLC.

Cia peb mus xyuas ib qho piv txwv ntxiv. Yuav muab hais ua ntsiab lus, kuv vam tias koj kawm paub mentsis txog qhov sib txawv ntawm tej hom lag luam uas sib txawv thiab qhov tseem ceeb tuav tej kev lig kev cai tseg. Vim koj tau kev tiv thaiv, koj yuav tsum tau ua tej kev cai ntawd. Kev ua ntawv them se yooj yim xwb, tiamsis peb sawvdaws txhawj txog tej teeb meem uas kuj yuav tshwm sim tau. Nyob rau cov sijhawm ntawd ces, peb yuav tau sau tagnrho tej ntaub ntawv txog tej kev lig kev cai uas peb tau ua rau tus txiax xim tom xam thiab tus tawm tsam peb hais tias lub lag luam no yeej yog tiag. Yog tias koj yuav tsim ib lub corporation, thov, thov, thov muaj txog li peb tus neeg ua kav xwm. Yog tias koj yuav ua ib lub LLC, thov, thov, tsim ib yam zoo li pawg kav xwm uas sib ntsib tas li thiab muaj phau ntawv. Ces muab hais kom yooj yim tom taub, kev ua solo proprietorship ces yog hom yooj yim tsim tshaj, LLC ces

yooj yim thib ob, qhov yooj yim thib peb yog S corporation, ces C corporation yog yam uas nyuaj tsim tshaj.

Feem ntau qhov uas pib ua ib lub lag luam twg yog koj pib koj ib leeg, ces koj dhau los mus ua ib lub LLC lossis S corp, ces mus rau ib lub C corp vim koj yuav Ib lug lag luam twg uas yuav muaj neeg ua haujlwm coob, yuav zoo ua ib lub C corp yog tias koj xaiv koj lawv tau txiaj ntsim. Yog tias koj yog ib lub koos pas nis uas nrhiav nyiaj dhia lub lag luam ces zoo rau koj ua ib lub C corp.

Yog tias koj muaj lus nug dabtsi, yuav muab kev tiv tauj kuv sau rau phab ntawv no. Thov hu kuv lossis email kuv los tau.